



मंत्रिमंडळ

राष्ट्रीय जलमार्गांच्या विकासासाठी केंद्रीय रस्ते निधीपैकी 2.5 टक्के रक्कमेचा वापर करणार

Posted On: 24 MAY 2017 8:10PM by PIB Mumbai

नवी दिल्ली 24 मे 2017

राष्ट्रीय जलमार्गांचा विकास आणि देखरेख यासाठी केंद्रीय रस्ते निधीपैकी 2.5 टक्के निधीच्या वाटपाला केंद्रीय मंत्रिमंडळाने मंजूरी दिली. या साठी केंद्रीय रस्ते निधी कायदा 2000 मध्ये सुधारणा करून हे वाटप केले जाईल, असे केंद्रीय वित्तमंत्री अरुण जेटली यांनी आज नवी दिल्लीत मंत्रिमंडळ बैठकीनंतर प्रसार माध्यमांशी बोलताना सांगितले.

विकल्या गेलेल्या प्रतिलीटर पेट्रोलमागे 6 रुपये उपकर आकारून केंद्रीय रस्ते निधी स्थापन करण्यात आला आहे. या निधीचा वापर आतापर्यंत राष्ट्रीय महामार्ग, राज्य महामार्ग तसेच ग्रामीण रस्त्यांचा विकास आणि देखरेख यासाठी केला जात आहे. आजच्या मंत्रिमंडळ निर्णयामुळे राष्ट्रीय जलमार्गांच्या विकास आणि देखरेखीसाठी दरवर्षी सुमारे 2000 कोटी रुपयांची तरतूद करता येईल. 2016-17 या वर्षात केंद्रीय रस्ते निधीअंतर्गत 80,800 कोटी रुपये जमा झाले होते.

पुढील तीन वर्षात तांत्रिक आणि आर्थिक व्यवहार्यतेवर आधारित 24 राष्ट्रीय जलमार्ग विकसित करण्याची सरकारची योजना आहे. यामधे महाराष्ट्रातील अंबा नदी, सावित्री नदी, दामोळ खाडी आणि रेवदंडा खाडी या जलमार्गांच्या तसेच गोव्यातील झुआरी आणि मांडोवी या नद्यांवरील जलमार्गांच्या विकासाचा समावेश आहे.

N.Sapre/J.Patankar/D.Rane

(Release ID: 1490773) Visitor Counter : 4

